

# જ્ઞાન માળા

અથવા

## શિક્ષા માળા

શ્રી ગણ અને ગણુનના સેવાદે. રૂપે

૧૫. ૫૬



૨ મળાજીવના મેદન શેર-મુરના.

કૌમલ ૦-૩-૦.

# ગૂજરાત વિદ્યાપીઠ ગ્રંથાલય

[ ગુજરાતી કૌપીરાઝિટ વિભાગ ]

અનુક્રમાંક ૧૪૮૭૬ વર્ગીક

પુસ્તકનું નામ જ્ઞાનમાળા

વિષય ૫૨:૫૨.

ગુજરાત વિધાપીઠ ગ્રંથાલય  
અમદાવાદ  
શ્રી કુળેશ્વર અને હિમરજીનના સંવાદરૂપી  
ગુજરાતી કૌપીસર્ગટ-સંગ્રહ  
**શ્રી જ્ઞાનમાળા અથવા શિક્ષામાળા.**

વા. એક દીવસે પરીક્ષતરાજા રાજ્ય સભા કરીને બેઠા હતા.  
શ્રી વ્યાસજીના પુત્ર શ્રી શુકદેવજી પધાર્યા તે જોઈને  
રાજા પરીક્ષત આસન ઉપરથી ઉભા થઈ રૂપીના ચરણાર-  
વીંદમાં પડી સાદાંગદંડવત કરી બહુ આદરસત્કાર સહીત  
પોતાના સુંદર ભુવનમાં લઈ જઈ રતનજડીત સીંદુરસન ઉપર  
બેસાડી ચરણારવીંદ ધોઈને ચરણોદક લીધું. પછી વીધીપુર-  
વક પુજન કરીને નાનાં પ્રકારનાં ભોજન કરાવ્યાં તેથી શ્રી  
શુકદેવજીએ પ્રસન્નતા સહીત રાજા પરીક્ષતની ભક્તીના બહુ  
વખાણ કર્યા ત્યારે રાજાએ બે હાથ જોડી વીનતી કરી કે  
હે કૃપાસિંધુ ભવભય ભંજન ભગવાન! આપની અતી કૃપા  
વડે સદા વેદ તથા પુરાણ સાંભળનાથી મારું હૃદય પ્રકુલી-  
તથી પ્રકાશ પામ્યું છે પરંતુ હવે મારા મનમાં સંદેહ  
ઉત્પન્ન થયો છે કે સંસારમાં ઈંચ તથા નીચ એ બે કરમ  
છે-તો કૃપા કરીને આ બે કરમના ભેદ પૃથક પૃથક મને  
કહો અને મારા મનની શંકાઓનું નીવારણ કરો.

રાજાને આ પ્રશ્ન સાંભળીને, શ્રી શુકદેવજીએ પ્રસન્ન  
થઈને આજ્ઞા કરી કે હે રાજા! તારા પ્રશ્નથી સંસારી મનુ-

બોને મોટો લાભ છે અને જે સંદેહ તારા મનમાં ઉપજ્યો છે તેજ સંદેહ એક વખત અરજીનના મનમાં પણ ઉત્પન્ન થયો હતો. તેજ સંદેહનો ઉત્તર જેવી રીતે શ્રી કૃષ્ણજી આપ્યો હતો, તેજ હું તારા આગળ કહું છું તે મને હંમેશાં સાંભળ.

એક દિવસ પ્રાતઃકાળમાં શ્રીકૃષ્ણજી ફરતા પૂરતા અરજીનના મુકામ પર પધાર્યા, ત્યાં ખજર મળી કે અરજીન સુતો છે. આ વાત સાંભળી શ્રીકૃષ્ણજી આશ્ચર્ય પામ્યા. આવે વખતે સ્વપ્નામાં અરજીને પણ શ્રીકૃષ્ણજીને જોયા કે તુરત જાગી ઉઠ્યા, જોવામાં સેવકોએ આવીને કહ્યું કે હે પૃથ્વી-પતી ! આપણે ઘેર શ્રીકૃષ્ણજી પધાર્યા છે. આ સાંભળીને અરજીન એકદમ દોડી શ્રી કૃષ્ણજીના ચરણારવીંદમાં પડ્યા અને દાંડવત કરી સ્થીર થઈ વિનંતી કરી કે હે અચ્ચુટાનંદ જગદીશ ! આ અપરાધ મારાથી અજાણ્યમાં થયો છે તો આપ કૃપા કરી क्षમા કરશો. આ સાંભળી શ્રી કૃષ્ણજી અરજીનને કહ્યું કે હે અરજીન ! તું મહા બુદ્ધિમાન અને જ્ઞાની છે. તેથી તું આ વખતે સ્વપ્ન અવસ્થામાં મને જોઈને બહુ સોચ કરે છે, કેમકે મનુષ્ય દેહ ઘણી મુસ્કેલાઈથી પ્રાપ્ત થાય છે, તેથી કરીને આ મનુષ્ય દેહ છે એવું જાણીને આવે વખતે બુદ્ધિમાન પુરૂષને સુવું ઉચીત નથી.

શ્રી કૃષ્ણજી આવો લાભકારક ઉપદેશ સાંભળી અરજીને

હાથ જોડી વીનંતી કરી કે દીન બંધુ ! દીનાનાથ આપ પરમ કૃપાળુ છે. તેથી આપના દાસથી જે અજ્ઞાણ અપરાધ થયો છે, તે કૃપાદ્રષ્ટિથી નીહાળી ક્ષમા કરી ખીજા જે ઉપદેશો કે જે મનુષ્ય દેહધારીઓને હીતકારો છે, તેનું જ્ઞાન થવા માટે સેવકને આજ્ઞા કરો કે કયા કયા અહીતકારી કરમનો ત્યાગ કરવો જરૂરનો છે ? ત્યારે શ્રીકૃષ્ણજીએ ઉત્તર આપ્યો કે હે અરજીન ! તું મારો પરમ ભક્ત છે અને તેથીજ હું તને મારો મીત્ર જાણીને જે શુભ ઉપદેશો છે, જેને દેવતાઓ પણ જાણી શકતા નથી તે હું આજ તને કહું છું તે ચીત્ત રાખીને સાંભળ. આ અમુલ્ય ઉપદેશો તું અથવા ખીજા મનુષ્ય દેહધારીઓ સાંભળીને અંગીકાર કરશે તો તે પાપના બંધથી મુક્ત થશે ને અંતઃકર્મે સ્વર્ગે જઈ નીવાસ કરશે.

[શિક્ષા ૧લી—હે અરજીન ! પ્રાતાકાળે જે વખત સૂર્ય ઉદય થાય છે, તે વખત મનુષ્યને સુવું ઉચીત નથી કેમકે રાત્રીના ચોથા પહોરમાં સૂર્યને તથા દૈત્યને યુદ્ધ થાય છે; તેમાં એસી હઝાર દૈત્યને મારી સૂર્ય ઉદય પામે છે અને દૈત્યના જીવ પાછા સજીવન થાય છે, એટલા માટે મનુષ્યોએ વીચારવું જોઈએ કે જે ઘડી વહેલા ઊઠી પરમ હયાળુ પરમૈશ્વરના ધ્યાન મનમાં લાવી ભજનાનંદમાં મગ્ન રહેવું અને સૂર્ય ઉદય થાય ત્યારે સ્નાન કરીને શ્રી સૂર્ય-

નારાયણને જળ અર્પણ કરી હંડવત કરવા અને પીતૃ-  
 દેવતાને પણ જળ અર્પણ કરવું તેથી સુચં દેવતા તથા  
 પીતૃદેવતા બળવાન થઈ પ્રસન્નતાથી આશીષ આપે છે  
 માટે જે મનુષ્ય આ વીધીને અંગીકાર કરશે તે આ લોક  
 તથા પરલોકના સુખોને ભોગી થશે.

શિક્ષા ૨૭—હે અરજીન ! પોતાના બીજાના ઉપર  
 પોતાની સ્ત્રી શીવાય બીજા કોઈની સાથે શુભું નહીં કેમકે  
 પોતાની સ્ત્રી તો અર્ધાંગી (પાપ પુણ્યની સાથી) છે, આ  
 સાંભળી અરજીને હાથ જોડી મસ્ત કર્યો કે હે કૃપાળુ કર-  
 જીનીવાન ! કોઈ અતિથી આપણે ઘેર આવે ને તેની પાસે  
 બીજાનું ન હોય ત્યારે શું કરવું ! સ્ત્રીકૃષ્ણજીએ કહ્યું કે  
 આવનાર મનુષ્ય પોતાનું વજ્ર પોતાના અંજ સમાન  
 બીજાવેલા બીજાના ઉપર પાથરીને સુઈ રહે તો દોષ નહીં.

શિક્ષા ૩૭—હે અરજીન ! વીધવા સ્ત્રીના હાથની  
 રસોઈ જમવામાં ઘણો દોષ છે કેમકે જે સ્ત્રીના ઘણી મરી  
 જાય છે સ્ત્રી અર્ધા બનેલા મહાદાવી માપ્રક થઈ જાય છે.  
 એટલા માટે તેના હાથની રસોઈ જમવાથી બહુ પાપ છે,  
 અને અંતકાળે સુકતી મળતી નથી.

શિક્ષા ૪૪મી—હે અરજીન ! સંઘ્યા વખતે જે મનુષ્ય  
 ઘરના આંગણામાંથી જાડું ઠાંઠે તે નક્કી દરીદ્રી થાય  
 છે, કેમકે આ વખતે લક્ષ્મીજી ઘરમાં ગમન કરે છે

તેથી જેના હાથમાં લક્ષ્મીજી ઝાડુ દેખે છે તે ઘરમાં ફરીથી કોઈ વળત ગમન કરતા નથી.

શિક્ષા ૫ મી—હે અરજીન ! જે મનુષ્ય એકાદશી વગેરે વ્રત ધારણ કરી સ્ત્રીના સંગ કરે તો તે વ્રતનું ફળ મળતું નથી. આ સાંભળી અરજીને હાથ જોડી પ્રાર્થન કર્યો કે હે સત્યોદાનંદ આનંદરૂપ ! હે વિશ્વવંદેમ વિદારણ જન્તાત ! વ્રતના દીવસે જે સ્ત્રી રજસ્વલાના દોષથી સુખત સ્નાન કરે છે ત્યારે પુરૂષ તેનો સંગ ન કરે તો પાતકી થાય અને સંગ કરે તો વ્રત નીષ્ફળ થાય ત્યારે તેનું કેમ કરવું ? આ પ્રાર્થના જવાબમાં શ્રી કૃષ્ણજીએ કહ્યું કે અરધી રાત ગયા પછી સંગ કરે તો દોષ નથી કેમકે રાત્રીના જે પાછલા પહોર આગલી દીવસની ગણતરીમાં આવે છે, તેથી દોષ લાગતો નથી.

શિક્ષા ૬ ઠી—હે અરજીન ! આગલી રાત્રીએ દોવાની વાટ પડેલી રહી હોય તેને તે પાછી બીજે દીવસે સળગાવે તો તેમાં મહા પાપ છે. આવા પાપથી તે માણસની સ્ત્રી ઘણા કાળ સુધી વાંઝણી રહે છે. આ શીક્ષા સાંભળી અરજીને શ્રીકૃષ્ણ ભગવાનને વિનંતી કરી કે હે અનાયના નાથ ક્યાસીધુ વાસુદેવ ! આપે જે શીક્ષા કહી તે સાંભળવાથી દાસના મનમાં અતિ આનંદ થયો છે. કૃપા કરીને બીજી કોઈ આજ્ઞા કરો.

શિક્ષા ૭ મી—હે અરજીન ! સૂર્ય નારાયણના સન-  
 મુખ રહીને દાતણ તથા કોગળા વીગેરે કરવા નહી, તેમ  
 અગ્ની અને જળમાં પણ કોગળા કરવા નહી કેમકે તેમ  
 કર્યાથી અંતકાળે નર્કમાં પરવું પડે છે કેમકે દેવતાઓમાં  
 આ ત્રણે દેવતાઓ મોટા મનાય છે તેથી જે મનુષ્ય આ  
 ત્રણ દેવતાઓનું પ્રીતીથી પુજન કરે તો તેને યજ્ઞ કર્યાનું  
 ફળ પ્રાપ્ત થાય છે. આ સાંભળી અરજીને પ્રશ્ન કર્યો કે હે  
 ઘનશ્યામ ચતુર્ભુજ સ્વરૂપ ! જો ત્રણે દેવતાઓનું પૂજન  
 કઈ વીધીથી હમેશાં કરવું જોઈએ, તે કૃપા કરીને કહો શ્રી  
 કૃષ્ણજીએ કહ્યું કે—આદીતવારે સૂર્યનારાયણનું વ્રત ધારણ  
 કરવું, અને વ્રત ન રાખી શકાય તો તે દીવસે ફળ અહાર  
 કરવો પણ અનાજ ખાવું નહી હવે અગ્ની દેવતાની પુજની  
 વીધી કહું છું. પ્રાતઃકાળે સ્નાન કરીને પોતાના ઈષ્ટદેવતાનું  
 ધ્યાન ધરી વી, સાકર, તલ, જવ, આદી સામગ્રીથી અગ્નિ  
 દેવદ્યું પુજન કરવું અને જો આ રીતે ન થઈ શકે તો  
 રસોઇ તૈયાર થાય ત્યારે રસોઇની બધી સામગ્રીથી પુજન  
 કરવું. હવે જળદેવતાની પુજની વીધી કહું છું. પ્રાતઃકાળે  
 સ્નાન કરી કુવા અથવા તળાવ ઉપર જઈ દુધ તથા ચંદન,  
 જોખા, પુષ્પ ચઠાવીને નૈવેદ્ય અર્પણ કરવું. જે મનુષ્ય આ  
 રીતે ત્રણ દેવતાઓનું પુજન પ્રતીદીન કરે તો તે આ  
 લોકમાં ધન, સંતાન અને પરલોકમાં વૈકુંઠ વાસ પામે.



શિક્ષા ૮મી—હે અરજીન ! જે મનુષ્ય બળતા દીવાને ઝપટ મારી ખુલ્લવે અને દીવાથી દીવો લગાવી અજળાવે તે મહા પાતકી થાય છે.

શિક્ષા ૯મી—હે અરજીન ! મનુષ્ય વ્રત ધારણ કરી ખાટલા ઉપર સુવે છે તેનું વ્રત નીષ્ફળ થાય છે કારણ કે જેનું વ્રત ધારણ કરે તે દેવતા વ્રતને દીવસે તે મનુષ્યના અંગમાં પ્રવેશ કરે છે તેથી વ્રત વાળાએ પૃથ્વી ઉપર સુઇ રહી સીંથી અલગ રહેવું. આમ કર્યાથી દેવતા પ્રસન્ન થઇને આશીર્વાદ આપે છે અને વ્રત ફળદાયક થાય છે.

શિક્ષા ૧૦ મી—હે અરજીન ! વૃત રાખ્યું હોય તે દીવસે પોતાનું જોડું જુઠણ કોઇને કાંઈ પણ આપવું નહિ કેમકે તે ખાનાર મનુષ્ય વૃતનું અડધું ફળ લેઇ લે છે.

શિક્ષા ૧૧ મી—હે અરજીન ! જે મનુષ્ય રસોઇની બધી સામગ્રી જરાબર તૈયાર થવા પહેલાં અથવા અગ્ની દેવેને જમાડ્યા અગાઉ જલદી કરીને જમવા બેસી જાય અને જ્યાં સુધી રસોઇની સર્વ ચીજો તૈયાર થઇ ન હોય અને અગ્ની દેવને જમાડ્યા અગાઉ રસોડામાંથી બીજાને અગ્ની આપે અને રસોઇની સામગ્રીને પાત્ર વીના પૃથ્વીપર મુકે તો આ ત્રણે પાપથી સદા દરીદ્ર અવસ્થામાં રહે છે માટે મનુષ્યે અવશ્ય જાણવું જોઇએ કે જ્યારે રસોઇની સર્વ સામગ્રી તૈયાર થાય ત્યારે સ્વચ્છતાથી અગ્નિ સન્નિધિ પાટલા

ઉપર બેસીને પુરણુ બ્રહ્મ પરમ દયાળુ પરમેશ્વરને તૈયાર થયેલી રસોઇની સામગ્રી ધરવી અને અન્નદેવને નમસ્કાર કરવા અને અભ્યાગતને રસોઇની સર્વ સામગ્રીથી ભોજન કરાવવું. જો તે ગરીબ અવસ્થાને લીધે બની શકે નહીં તો થોડી થોડી સર્વ ચીજો અભ્યાગતને નીમીત્ત અર્પણ કરવી અને પછી જમવું જો પ્રમાણે જે મનુષ્ય કરશે તે મહા પુણ્યના પ્રતાપથી અગ્નિદેવ તથા અન્નદેવતાનો આશીર્વાદ પામીને સદા સુખી રહેશે.

શિક્ષા ૧૨ મી—હે અરબ્જુન ! જે માણસ ત્રાંબાના વાસણમાં પાણી ભરીને કુદરતી હાજતે ( ઝાડે જંગલ ) લઈ જઈ બેઠક કરે તો તે મનુષ્ય અંતકાળે નરકનો અધીકારી થાય કેમકે સર્વ ધાતુઓમાં ત્રાંબુ અતિ પવિત્ર છે એટલા માટે ત્રાંબાના વાસણથી સ્નાન કરનાર મનુષ્યને ગંગાસ્નાન કરણુ પુણ્ય ધાય છે અને પોતાના પિતૃદેવતાને ત્રાંબાના વાસણમાં ભોજન અથવા જળ અર્પણ કરે તો તે પણ મોટું પુણ્ય ગણાય છે.

શિક્ષા ૧૩ મી—હે અરબ્જુન ! જે માણસ બ્રહ્મ હત્યા તથા પર સ્ત્રીનો સંગ કરે તો તેને હજાર વરસ પર્વત નરકમાં વાસ કરવો પડે છે. કદાચ પરસ્ત્રીનો સંગ કરવાથી જો વિચિત્રું બીંદુ પડી તેમાંથી પુત્ર ઉત્પન્ન થાય તો પોતાના સારા કરમા થકી જે સ્વર્ગની પ્રાપ્તિ થાય

છે. તે ન થતાં ઉલટું નરકમાં જવું પડે એટલુંજ નહીં પણ પોતાના પિતૃ દેવતાઓ જે પોતાની સારી કરણીથી સ્વર્ગ પામ્યા હશે તે પણ નરકમાં પડે છે અને શાદ્ધ તરપણથી સદા વિમુખ રહે છે તેથી આ પાપ બધા પાપો કરતાં મોટું ગણાય છે.

શિક્ષા ૧૪ મી—હે અરજુન! જે મનુષ્ય સીનો સંગ કરી સ્નાન નહીં કરતાં અપવિત્ર રહે છે તે અંતકાળે નરકવાસમાં દારૂણ દુઃખ લોખંડે છે કેમકે એવા અપવિત્ર માણસના પગલા પૃથ્વી પર મુકવા સરખાને પોતાના પિતૃના પંડ પર મુકવા સરખા ગણાય છે.

શિક્ષા ૧૫ મી—હે અરજુન! અમાવાસ્થાને દીવસે જે મનુષ્ય ઝાડનાં પાંદડાં તથા ડાંખરાં તોડે છે તેને બ્રહ્મ હત્યાનું પાપ વળગે છે એટલા માટે તે દીવસે દાતણ પણ કરવું ઉચીત નથી કેમકે તે પણ એક ઝાડનું ડાંખરું કહેવાય છે.

શિક્ષા ૧૬ મી—હે અરજુન! કોઈ અભ્યાગત સાધુ અથવા મુસાફર માણસની યાચનાનો માણસ અનાદર કરે તો તે મહા પાતકી થાય છે માટે મનુષ્યને ઉચીત છે કે પોતાની શક્તિ મુજબ કાંઈ પણ આપી તેને સંતોષવો અને જો આપવાની શક્તિ નહીં હોય તો તેને નમ્રતાથી કોઈ પુણ્યવાન ગૃહસ્થનું સ્થાનક દેખાડી આવવું. એ સર્વ દાનથી પણ શ્રેષ્ઠ દાન ગણાય છે.

શિક્ષા ૧૭ મી—હે ! અરબુન જે મનુષ્ય પોતાના ઘરમાં તુટેલો ખાટલો તથા કુટેલો વાસણ રાખે તો તે અવસ્ય દરીદ્રી થાય.

શિક્ષા ૧૮ મી—હે અરબુન ! જે માણસ પરમાત્મા ના નામનું ભજન કીરતન કરી ભોજન કરે છે, તે હાલતાં ચાલતાં ઉઠતાં આલોક તથા પરલોકમાં મનવાંછીત ફળને પામે છે. આ શીક્ષાથી જે માણસ વિરૂધ્ધ વર્તે છે તે મહા પાપનો અધીકારી થાય છે.

શિક્ષા ૧૯ મી—હે અરબુન ! જે મનુષ્ય એકજ પાત્રમાં બીજાની સાથે ભોજન કરે છે અથવા કરાવે છે તે બ્રહ્મ થાય છે કેમકે પુર્વજન્મમાં તે માણસ કઈ જાતનો હશે તે માણસથી જાણી શકાતું નથી તેથી એકઠા બેસીને ભોજન કરવાથી અથવા બીજાનું એકું ખાવાથી પુર્વજન્મની પ્રકૃતિનો અંતકરણમાં પ્રવેશ થાય છે અને તેથી નીચ કર્મ ભોગવવું પડે છે.

શિક્ષા ૨૦ મી—હે અરબુન ! ભોજન કરતી વખતે અન્નદેવ મુખમાં વાસ કરે છે. માટે મનુષ્યને ઉચીત છે કે મુંજે મોઢે ભોજન કરવું. કેમકે બોલવાથી કોઈ વખત સારું માહું બોલાય જાય તો અન્નદેવતાના શ્રાપથી આ જન્મમાં દરિદ્રપણાને પામે છે. માટે મનુષ્યે એકચીતથી પલાંઠી-વાળી અન્નદેવતાની મોટાઈ માનીને ભોજન કરવું જેથી

## જ્ઞાનમાળા અથવા શિક્ષામાળા. ૧૪૮૭ ૧૧

અન્ન દેવતા પ્રસન્ન થઈ આશીશ આપે છે.

આ સાંભળી અરજીને પ્રશ્ન કર્યો કે હે જગદીશ જગત શુર! ભોજન કરતી વખતે કોઈને કાંઈ કહેવું પડે અથવા ભોલવું પડે તેનું કેમ કરવું? ત્યારે શ્રી કૃષ્ણજીએ કહ્યું કે જો ભોલવાની જરૂર પડે તો પાત્ર ગ્રાસ ખાઈને આગમન કરી જે કામ હોય તે કરવું પણ કોઈની નીંદા કે બુરં કામ કરવાને કહેવું નહીં.

શિક્ષા ૨૧ મી—હે અરજીન! જે મનુષ્ય પોતાની અરધાંગી (સ્ત્રી)ને જોટા આચરણોવાળી સમજી તેની નીંદા કરે અથવા દુઃખ આપે અને પોતે પણ અંતઃકરાણુમાં દુઃખી રહે તે મનુષ્ય પશુ સમાન જાણવો અને આવા કલેશથી સંસારમાં અપકીરતી પામી અંતકાળે નરકનો અધીકારી થાય છે કેમકે પોતાની સ્ત્રીના સંગથી જે પુત્રની ઉત્પત્તિ થાય છે તે વખતે તે મનુષ્યના પિતૃ દેવ નીચ કર્મથી નર્કના અધીકારી થયા હોય તો તે પોતાના વંશમાં પુત્રની ઉત્પત્તિથી સુક્ત થઈ વૈકુંઠમાં વાસ કરે છે અને પ્રસન્નતાથી તે પુત્રને આશીર્વાદ આપે છે. આવા કારણથી પોતાની પરણેલી સ્ત્રીને હંમેશાં ખ્યાર તથા પૈસાથી પ્રસન્ન રાખવી તે એવી રીતે કે સ્ત્રીના મનમાં એવું લાસે કે મારા પતી સમાન મારો હિતકારી કોઈ નથી, કેમકે પરણેલી સ્ત્રી પાપ તથા પુણ્યની લાગીદાર છે અને કદાચીત તે સ્ત્રીથી કોઈ

અવીચાર્ય કામ ધર્મ જાય તો કાલ્યા પુરૂષે ફરીથી એવું નહી કરવા માટે શીખામણુ આપી પ્રસન રાખવી તેમજ સ્ત્રીએ પણ પોતાનું પતિવૃત્ત સાચવી પોતાના પતિને પરમેશ્વર સમાન જાણી તેની આજ્ઞાનું ઉલ્લંઘન ન કરતાં સુખમાં તથા દુઃખમાં પ્રસન રહી પરમેશ્વરે આપ્યું હોય તેમાં સંતોષ માની સારા શબ્દગાર સજી કોઈ વાતે પોતાના પતિને કંટાળો ન આપતાં આનંદમાં રહેવું આથી પુરૂષને પોતાના ધર્મા રાજગારમાં સાવધાનપણેથી સારી પ્રાપ્તિ થાય છે. માટે આ પ્રમાણે સ્ત્રી પુરૂષ અન્યોઅન્ય પ્યારથી વરતે તો આલોકમાં અપાર સુખ લેવાવી અંતકાળે મોક્ષ પામી વધકુંઠ ધામમાં પરમ આનંદથી વાસ કરે છે.

શિક્ષા ૨૨ મી—હે અરજુન ! દીપકના જોતની અથવા સુર્યની જોતી જાંયા જો મનુષ્ય ઉપર પડે તો તે દુશીત છે.

શિક્ષા ૨૩ મી—હે અરજુન ! જો મનુષ્ય માત્ર તંત્ર અને મુઠની અથવા બીજા કોઈ ઉપાયથી કોઈને મારવાનું કરે તો તે અંતકાળે બાર વરસ સુધી નરકનો લોભી થાય.

શિક્ષા ૨૪ મી—હે અરજુન ! રોટલા તથા રોટલી ઉપર ઘી ચોપડ્યા વિના લોજન કરવું તે પ્રેત સંગે લોજન કર્યા બરોબર છે. કારણ કે લુખા લોજનમાં હમેશાં પ્રેતના

વાસ રહેવાથી પ્રેત વિદ્ય કરે છે. તેથી દરીદ્રી અવસ્થા થાય છે માટે મનુષ્યે હંમેશાં શક્તી પ્રમાણે ભોજનમાં પી વાપરવાથી પ્રેત બાધ કરી શકતું નથી.

**શિક્ષા ૨૫મી—**હે અરજીન ! જે મનુષ્ય દીવાની જોતમાંથી અગ્ની સળગાવી રસોઈ અથવા બીજું કાંઈ કામ કરે તો તે દીપકના શ્રાપથી કંઈ પામે છે કારણ કે તે અગ્નિ ચિતા સમાન છે.

**શિક્ષા ૨૬ મી—**હે અરજીન ! જે મનુષ્ય પ્રાતઃકાળે અથવા સંધ્યાકાળે ધરતી ઉપર ઉપર બેસે તો તેની સંપત્તિનો નાશ થઈ કરજમાં વધારો થાય છે.

**શિક્ષા ૨૭ મી—**હે અરજીન ! જે મનુષ્ય પ્રાતઃકાળે બહુ વાળી કચરો આંગણમાં રાખી મુકે છે તે લક્ષ્મીજીના શ્રાપથી સદા દરીદ્રી રહે છે.

**શિક્ષા ૨૮ મી—**હે અરજીન ! જે મનુષ્ય તળાવ નદી, અથવા બગીચાના કિનારા ઉપર કુદરતી હાજતે (બાઠ) ભય તે બહુ કાળ નરકમાં નીવાસ કરે છે.

**શિક્ષા ૨૯ મી—**હે અરજીન ! જે મનુષ્ય એકાદસી વૃત્તનું ધારણ નહિ કરતાં અનાજ ખાય તો તેનું જીવનું પશુ સમાન સમજવું અને પાંચ હત્યાનો અધીકારી થઈ અંતકાળે નરકમાં વાસ કરે છે તેટલા માટે મનુષ્યે એકાદસીનું વૃત્ત ધારણ કરી આખો દીવસ ભગવાનના

ધ્યાનમાં મદન રહી રાત્રીએ જાગ્રણ કરે તો મોટા મોટા પાપનો નાશ થાય છે, એટલુંજ નહીં પણ પોતાના પીતૃ-દેવતાને પણ સ્વર્ગની પ્રાપ્તિ થાય છે. આ શીક્ષા સાંભળીને અરજીને પ્રશ્ન કર્યો કે હે ભયભાંજન દીનદયાળ ! કેઈ વખત ભુલે ચુકે વૃત્તને દીવસે અનાજ ખવાય તો એ પાપથી શી રીતે છુટાય ? શ્રીકૃષ્ણજીએ કહ્યું હે અરજીન અનાજ ખાતી વખતે વૃત્ત છે એમ જાણવામાં આવે તો ફરીથી ગ્રાસ નહીં ભરતાં વૃત્ત ધારણ કરે છે તેના વૃત્તનું ફળ પુરણ પ્રાપ્ત થાય છે અને તેના પીતૃદેવ પણ સુખી થાય છે કદાચ કેઈ મનુષ્ય નીરજન વૃત્ત ન રાખી શકે તો ફક્ત ગાયના દુધથી અથવા ફળ આહાર કર્યોથી પણ વૃત્તનું ફળ પરીપુર્ણ પામે છે વળી આ વાત ઉપર પણ ચોખ્ખા અથવા લુણ (મીઠું) ખાવું નહીં આઝારી માણસે પણ એકાદસીને દીવસે ચોખ્ખા અથવા લુણ (મીઠાનો) ત્યાગ કરવો તેમજ રવીવારે પણ મીઠાવાળું ભોજન ખાવું નહીં. આવી ઉત્તમ શિક્ષા શ્રીકૃષ્ણના સુખથી સાંભળી અરજીન મહા ચોક સમુદ્રમાં આ શુભ વાતથી કંપીત થઈ કુબી ગયો ત્યારે શ્રીકૃષ્ણે તેને સોચ અવસ્થામાં જોઈ અતી દયાથી તેના મનનો કલેશ મટાડી આજ્ઞા કરી કે હે અરજીન ! તારાથી આજસુધી ઉંચ નીચ કરમ બન્યા તેને માટે આ શુભ ભેદ તારા આગળ પ્રકટ કર્યો તેને તું તનમનથી અંગીકાર કર.



આ આજ્ઞા સાંભળીને અરબુને શ્રી લગવાનતા પગમાં મસ્તક નમાવી સ્તુતી કરી કે હે મધુસુદન ! ત્રજલુપલુ નંદનાનંદ ! મન મોહન ! અધમ ઉધારણુ શ્રી શંહારાજ ! આ સંસાર સાગરથી પાર ઉતરવા નૌકારૂપ આ શીક્ષાઓને મહીમા ગાતાં જોવાદિ દેવતાઓ પણ પામી શકયા નથી હે નાથ ! મારી રક્ષા કરે અર્થાત કાંઈ આજ્ઞા કરે ત્યારે શ્રીકૃષ્ણે અરબુનને પરમ ભક્ત બાણી નીચે પ્રમાણે બીજી આજ્ઞા કરી છે.

શિક્ષા ૩૦ મી—હે અરબુન ! જે મનુષ્ય રજસ્વલા સ્ત્રીથી મૈથુન કરે તે આ સંસારમાં તેના પાપથી તેનું શરીર હંમેશ રોગી રહે અને અંતકાળે હજાર વર્ષ સુધી નરક ભોજને કારણુ કે રજસ્વલા સ્ત્રી પહેલે દિવસે પ્રભા-હત્યારી, બીજે દિવસે ચંડાલણી, ત્રીજે દિવસે ઘોળણુના સમાન છે માટે ત્રણ દિવસમાં તેના લુગડાને અડકવાથી તથા તેનું મોહું જોવાથી પાપ લાગે છે અથવા તેના હાથથી ભોજન કરે તો તો આખી ઊંમરમાં કરેલા પુણ્યદાનનો નાશ થાય છે એટલા માટે ત્રણ દિવસ રજસ્વલા સ્ત્રીથી દુર રહી ચોથે દિવસે સ્નાન કરી શુદ્ધ થયા પછી પુરૂષ સ્ત્રીના સમાગમ કરવો અને તે દિવસે જો સમાગમ ન કરે તો પુરૂષને હત્યા લાગે છે એવું સાંભળીને અરબુને પ્રશ્ન કર્યો કે સ્ત્રીના પત્ની પર-દેશ ગયો હોય તો તે પાપથી શી સ્ત્રીને મુક્ત થાય ?

ભગવાન બોલ્યા કે કદાપી પુરૂષ ઘેર ન હોય તો સત્રીએ સ્નાન કરી સુયં સન્મુખ રહી પોતાના સ્વામીની સુરતને મનરૂપી આરસીમાં બેઠ લે તો તેનો પતી આ પાપથી મુક્ત થાય છે.

શિક્ષા ૩૧ મી—હે અરજુન ! જે મનુષ્ય પોતાના જીવને કાંઈ ઉત્તમ પ્રકારના પદાર્થ ઉપર ઈચ્છા અટકાવી તે પદાર્થથી વિમુખ રાખે તો તે માણસ આજન્મમાં સદા દરીદ્રી રહે છે, અને મરણ પાછળ પણ તેના જીવને મુક્તી મળતી નથી આવું શ્રી ભગવાનનું વચન સાંભળી અરજુને પ્રશ્ન થયો કે હે હીનદયાળ ! નીરધન મનુષ્ય પોતાના જીવની ઇચ્છા પરીપુર્ણ થી રીતે કરી શકે ? ત્યારે શ્રીકૃષ્ણ ભગવાને કહ્યું કે નીરધન માણસ પોતાના જીવની પ્રસન્નતા માટે રવીવારે અથવા જન્મનક્ષત્રના હીવસે અથવા અમાવાસ્યાને હીવસે પોતાની મરજી મુજબ મનમાન્યા પદાર્થનું લોભન કરે તો જીવર તેની મન કામના સદાય પુર્ણ કરે.

શિક્ષા ૩૨ મી—હે અરજુન જે મનુષ્યે કાંઈ વસ્તુ કાંઈને ધરમાદા તરીકે આપી હોય અને પાછી લે અથવા પોતાના મનમાં કાંઈ વસ્તુ ધરમાદા આપવી કરીને જો તે પાછી ન આપે તો તે માટે પાપી થાય છે અથવા કાંઈની ઉછીતી કાંઈ કારણથી વસ્તુ પચાવી ભાય તે આ જન્મમાં અપકીર્તિ પામી બીજા જન્મમાં સહજગણ

આપતાં પણ પાપના બાંધનથી છુટતો નથી, માટે મનુષ્યને ઉચીત છે કે મેલેથી બેલીને ફરી જવું નહિં.

શિક્ષા ૩૩ મી—હે અરજીન ! જે માણસ પોતાની છોકરીનું લગ્ન પૈસા લઇને કરે છે તે મહા પાતકી થાય છે અને તે પાપના ફળથી નિર્ધન થઇ ફરીદ્ર અવસ્થાને પામે છે એટલુંજ નહીં પણ તેના પીતૃદેવ શ્રાદ્ધથી પણ વીમુખ રહી નરકમાં વાસ કરે છે.

શિક્ષા ૩૪ મી—હે અરજીન ! મનુષ્યને ઉચીત છે કે કોઈએ કાંઈ વસ્તુની માંગણી કરી હોય અને તે આપણી પાસે હોય તો તે આપવી કેમકે તેથી અધર્મવેદ યજ્ઞ કયાં સરખું પુણ્ય થાય છે.

શિક્ષા ૩૫ મી—હે અરજીન ! જે માણસ ઇશ્વર આપેલી બક્ષીસ ઉપર સંતોષ ન માનતાં બીજાની અપેક્ષા કરે છે તે સદાકાળ દુઃખી અવસ્થામાં રહે છે એટલા માટે મનુષ્યે સંતોષ રાખવો. કેમકે સંતોષી સદા સુખી.

શિક્ષા ૩૬ મી—હે અરજીન ! જે મનુષ્ય પોતાની મનકામના સીધા કરવા ચાર પાયાના આસન (પુરસી, ખાટલો વીગેરે ઉપર બેસીને પરીબ્રહ્મ જહીશ્વરનું પુજન કરે તો તે અફળ જાય છે એટલા માટે લોંબ ઉપર એકાંતમાં પવીત્ર આસન જેવા કે દર્બાસન, પુર્વ લક્ષ્મી મુખ રાખી એક ચિત્તે પરમાત્માનું સ્મરણ પુજનમાં મન લગાવે તો તે ફળદાયક છે.

શિક્ષા ૩૭મી—હે અરજીન ! જે મનુષ્ય તીર્થ કાંઠે જઈ પરભીને કુદૃષ્ટીથી નીહાળે તો તે પાપની સુકતી કોઈ જગ્યાએ થતી નથી અને અંતકાળે યમદૂત તે પાપીને નરકમાં લઈ જઈ લોહાની તપાવેલી સીખો તેની આંખોમાં ખોસે અને અનેક પ્રકારનાં દુઃખ આપે છે એ સાંભળી અરજીને નિનંતી કરી કે હે જગતશુર અંતર્યામી કૃપા કરી કાંઈ બીજી પણ લાભકારી શિક્ષાનો ઉપદેશ કરો કે જેથી મનરૂપી મહેલમાં જ્ઞાનરૂપી હીવાનો ઉભસ થાય થામ.

શિક્ષા ૩૮ મી—હે અરજીન ! જે મનુષ્ય ગંગાસ્નાન કરવા જતી વખતે પગમાં પગરખાં પહેરી જાય તો તે સ્નાનનું ફળ પામતો નથી.

શિક્ષા ૩૯ મી—હે અરજીન ! જે મનુષ્ય ચાર લાઈલાની વચમાં બેલીને ખાવાનું મંગાવે અને તે બીજાઓને ન આપતાં એકલો ખાય તો તે પાપથી સુકત થતો નથી પણ આ વાતનો ગરીબને દોષ નથી.

શિક્ષા ૪૦ મી—હે અરજીન ! જે મનુષ્ય રવીવારે દ્વાદસીએ તથા અમાવાસ્યાના દીવસે ખીચડી ખાય તો પાપના બંધનથી બીજા ઉત્તમ પદાર્થોથી વિસુખ રહે છે, અને તેની પ્રજા (પુત્ર) જીવે નહીં.

શિક્ષા ૪૧ મી—હે અરજીન ! ખારસને દીવસે પુરાણ વાંચવાથી સાંભળવું અયોગ્ય છે, માટે તે દીવસે શ્રી

વ્યાસ મુની આજો દહાડો પરીબ્રહ્મ પરમાત્મના પુજનમાં ધ્યાન નાખી બેસે છે તેથી જો કોઈ પુરાણ વાંચે તો તે ધ્યાનમાં ચલાવમાન થાય છે.

શિક્ષા ૪૨ મી—હે અરજુન ! રવીવારે અથવા વ્રત દિવસને દીવસે દર્પણમાં મુખ જોવું અયોગ્ય છે.

શિક્ષા ૪૩મી—હે અરજુન ! જે ખાટલા ઉપર ઘણી ઘણીઆણી સુતા હોય તે ખાટલા ઉમર બીજાએ સુવું અથવા બેસવું નહીં આ દોષ સુનારા ઘણી ઘણીઆણીથી ભટકા હોય તેનેજ લાગે છે, પણ ખાળકોને બાધ કરતા નથી.

શિક્ષા ૪૪મી—હે અરજુન ! જે માણસ તલની ચોરી કરે તે મહા પાતકી થાય છે એટલુંજ નહીં પણ કોઈ તલ ખવરાવે તો તે ખાવામાં પણ દોષ છે, આ સાંભળી અરજુને પ્રશ્ન કર્યો કે હે મહારાજ કોઈ સચુંવડાલું તલ ખવરાવે તો તે શી રીતે ખાવા ? ત્યારે શ્રીકૃષ્ણજીએ કહ્યું કે ભોજનના બદલામાં કોઈને તલ ખવરાવવા નહીં પણ બ્રાહ્મણને આપવા જેથી પુણ્ય થાય.

શિક્ષા ૪૫ મી—હે અરજુન ! જે માણસ લાઘવી (પીસાબ) કરીને પાણી લઈ હાથ પગ ધોતા નથી ને અપવીત્ર રહે છે અને તેથી તેને સદ કરમનું પ્રજ મળી શકતું નથી.

શિક્ષા ૪૬ મી—હે અરજુન ! જે મનુષ્ય એકાગ્ર

ચીત્ત રાખી કથા વાર્તામાં ધ્યાન રાખે તે વૈકુંઠમાં નાના પ્રકારનાં સુખ લોભવે છે.

શિક્ષા ૪૭ મી—હે અરબ્જુન ! જે મનુષ્ય અનામત વસ્તુને પોતાના કબજામાં લે તે અનેક પ્રકારના દુઃખ લોગવી અંતકાળે નરકનો અધીકારી થાય ને તેની સ્ત્રીને વાંઝીયાપણું લોગવવું પડે.

શિક્ષા ૪૮ મી—હે અરબ્જુન ! જે મનુષ્ય પોતાની પરણેલી સ્ત્રીનો ત્યાગ કરે અથવા ગાયના ટાળામાં જઈ વીના કારણે મૈથુન કરતા ગાયને ડરાવી નસાડે તો તે નર્કનો અધીકારી થાય છે તેમજ તેનો વંશ ઘેલો-ગાંડો થાય છે.

શિક્ષા ૪૯ મી—હે અરબ્જુન ! જેનો લેણુદાર તગાદો કદી બારણામાં બેઠો હોય તે વળતે કરજદાર માણસ જે ઘરમાં રહી અત જલ લે તો તે અપરાધી થવાથી આખો જન્મ દરીદ્ર રહે છે,

શિક્ષા ૫૦ મી—હે અરબ્જુન ! જે મનુષ્ય પોતાના કુટુંબની અથવા નાતની નિંદા કરે છે તો તે પુત્રનું સુખ પામતો નથી.

શિક્ષા ૫૧ મી—હે અરબ્જુન ! જે મનુષ્ય પોતાની બડાઈ કરે અથવા બીજાને મોઢેથી સાંભળીને મલકાઈ જાય તેને સુરણ જાણવો, એટલુંજ નહિ પણ અંતકાળે નરકનો

અધીકારી થાય છે માટે મનુષ્યને ઉચીત છે કે સ્વશુભ સુખથી ગાવે નહીં.

શિક્ષા ૫૨ મી—હે અરજુન ! જે મનુષ્ય ખગીચા અથવા તળાવની પાળને તથા વૃક્ષના મુળને વગર વીચારે ઉન્મત થઇને તોડી પાડે અથવા શીખેલી વિદ્યા ઉપર ધ્યાન ન રાખતાં અનિતીથી ચાલે છે તો તે પાપથી મુક્તિ ના પામતાં અંતકાળે નરકમાં જાય છે.

શિક્ષા ૫૩ મી—હે અરજુન ! જે મનુષ્ય પોતાના પાળેલા જનાવરને લુપ્ત્યા રાખે અથવા નિર્દયપણે હૃદયથી જાહે મહેનત કરાવે તેને મોટો પાપી જાણવો. આવા પાપથી ધન સંતાનનું સુખ ન પામતાં આગલા જન્મમાં વ્યંદળ અથવા નપુંશક થાય કહાચિત પુન્યના પ્રતાપથી તેમ નહીં અને તો તે પાપથી તેની પ્રજા તો અવસ્ય નપુંશક થાય એમાં કાંઈ પણ સંદેહ જાણવો નહિ.

શિક્ષા ૫૪ મી—હે અરજુન ! જે માણસ રૂપિઆને ખઢલે જમીન કબજે રાખે છે તો તે પાપથી આંખે આંધળો થઈ સંતાનનું સુખ પામતો નથી.

શિક્ષા ૫૫ મી—હે અરજુન ! જે મનુષ્ય વહીલો પાસે જુદું બોલે છે તે દોષિત થાય છે.

શિક્ષા ૫૬ મી—હે અરજુન ! જે ચારો ચરતી ગાયને હાંકી કહાડે છે તે પાપના બંધનથી પુત્રનું સુખ પામતો નથી.

શિક્ષા ૫૭ મી—હે અરજુન ! જે માણસ શુદ્ધ સ્થાનમાં જઈને અસામર્થ્યપણું દેખાડી પોતાના સ્વામીને એકલો મુકી નાશી જાય તે કોઢીએ થાય છે એટલું જ નહીં પણ અંતકાળે મૌ રે નરકમાં પડે છે.

શિક્ષા ૫૮ મી—હે અરજુન ! જે માણસે તિર્થકાંઠે જઈ પોતાની સ્ત્રી સહિત (એક વસ્ત્રે) સ્નાન કર્યું નથી તેનું જીવનું પશુસમાન છે માટે મનુસ્યને ઉચિત છે કે એક વખત તિર્થ કાંઠે જઈ સ્ત્રી સહિત એક વસ્ત્રે સ્નાન કરી અશ્વ-મેધ યજ્ઞ કર્યાનું પુણ્ય થાય છે. આ સાંભળી અર્જુને પ્રશ્ન કર્યો કે હે અંતરંગમી દિનબંધુ, આપે આજ્ઞા કરી તે અતી ઉત્તમ છે પરંતુ તિર્થ કાંઠે જવા માટે પૈસા ન હોય તેવા માણસને અથવા શરીરે અશક્ત થએલા માણસે શું કરવું ઉચિત છે તે કૃપા કરી કહો. ત્યારે શ્રી કૃષ્ણ ભગવાને આજ્ઞા કરી કે હે અરજુન ! તેવા મનુસ્યે અમાવાસ્યા, પુર્ણિમા, જન્મનક્ષત્ર, સિંધીયોગ અથવા વ્યતિપાતાત્રી શુભ વારે પોતાની સ્ત્રી સહિત તળાવ, નદી, હોળ, કુંડ અથવા પોતાને ઘેર સ્નાન કરી શક્તિ પ્રમાણે પુણ્યદાન કરે એથી તિર્થસ્થાનથી પણ અધિક ફલને પામે છે અને થએલાં પાપોથી મુક્તિ પામી વૈકુંઠમાં વાસ કરે છે. હે અરજુન ! આ શિક્ષા વેદમાં ગ્રુહ રહી છે, અને દેવતા પણ જાણવાને અશક્ત છે પરંતુ હું તને મારો પરમ ભક્ત જાણી તારા હિત માટે કહું છું.



શિક્ષા ૫૯ મી—હે અરજીન ! જે મનુષ્ય જીજ્ઞાની  
એમ ઉઘાડી કરે તે શૈવ શૈવ નરકમાં પડે છે.

શિક્ષા ૬૦ મી—હે અરજીન ! જે દીવસે ગાય  
વાછરડાને જન્મ આપે છે તે દીવસથી ૮૦ દીવસ સુધી  
ગાયને દોહી વાછરડાને ન પાતાં પોતાના ઉપયોગમાં દુધ  
લે છે તો તે પાપથી સંતાનનું સુખ ન પામતાં મળ્યા  
વરસ નરકમાં વાસ કરે છે.

શિક્ષા ૬૧ મી—હે અરજીન ! જે માણસ પોતાના  
કુટુંબનો દોહ કરી જીવથી મારી નાખે છે અથવા છુંડું  
છંચું છે તે મોટો પાપી જાણવો.

શિક્ષા ૬૨ મી—હે અરજીન ! જે મનુષ્ય જીવના  
હૃદયે પોતાના કબજામાં કરે તે રોડી સ્ત્રી દુરાચારથી કાય  
પોતે જન્મભર હરિદ્રાવસ્થા ભોજવે અને સંતાનથી વિદુર  
રહે. કદાચ પુત્ર આવે તો તે મરી જાય છે અને જે પુત્રી  
આવે અને તે જીવે તો તે વિધવા અવસ્થા થઈને પોતે  
આર જન્મ સુધી અંધ અવસ્થા ભોજવે તે વહી યમના હાત  
લોહાના તપાવેલા થાંસલા વડે બાંધીને તેને મારે છે.

શિક્ષા ૬૩ મી—હે અરજીન ! જે મનુષ્ય સુર્ય  
અથવા ચંદ્રગૃહજીના ઘેરાવાવળતે ખાય, પાણી પીયે અથવા  
ખીસાળ કરે તો તે સુર્ય ચંદ્રના શ્રાપથી ધન તથા સંતાનનું  
સુખ પામતો નથી.

શિક્ષા ૬૪ મી—હે અરજીન ! દીશાએ જવા માટે લીધેલ પાણીમાંથી બાકી રહેલા પાણીએ હાથ પગ ધોવે તો દોષ લાગે છે અને તેના કુટુંબને-પ્રેત બાદ કરે છે કેમકે એ પાણી પ્રેતના ભાગનું કહેવાય છે માટે તે લેવું નહીં.

શિક્ષા ૬૫ મી—હે અરજીન ! સંતાનહીન પુરૂષનું જીવનું વ્યર્થ છે કારણ કે તે શ્રાધ્ધ તર્પણથી વિમુખ રહે છે. આ સાંભળી અરજીને પ્રશ્ન કર્યો કે હે સ્વામી પુત્રહીણ માણસને કોના હાથથી શ્રાધ્ધ તર્પણ પહોંચે તે કૃપા કરી આજ્ઞા કરો. ત્યારે શ્રી કૃષ્ણ ભગવાને કહ્યું કે હે અરજીન ! આ વાત શુદ્ધ છે તો પણ તને હું મારો પરમ ભક્ત બાળી કહું છું કે પુત્રહીણ પુરૂષની સ્ત્રી સુશીલ ધર્મ પાળવાવાળી હોય અને તે પ્રીતીભાવથી શુદ્ધ શ્રાધ્ધ તર્પણ કરે તો તેના પતીને પહોંચે છે અને આવી પતીવ્રત સ્ત્રીના સારા કર્મથી સાતે પેઢીના પીતૃઓ વઘકુંઠમાં વાસ કરે છે અને તેના પતી પણ ચોતાના પાપ દયાથી જો નરકમાં પડ્યો હોય તો ત પણ વૈકુંઠને પામે છે.

શિક્ષા ૬૬ મી—હે અરજીન ! દ્વાદશી અમાવાસ્યા તથા રત્નીવારે જે મનુષ્ય ચરીરે તેલ લગાવે છે તે દોષીત થાય છે.

શિક્ષા ૬૭ મી—હે અરજીન ! કોઈ પણ માણસે ચોતાના આંગણામાં વડ અથવા પીપજાનું આડ રાખવું નહીં અને હોય તો તેનું ચંદન, અક્ષત, પુષ્પ, નૈવેદ્ય, ધુપ, દીપ વિગેરેથી પુજન કરવું. જાણી,

કારણકે પીતૃદેવ પ્રતી દીન એકવાર પોતાના પરિવારને ઘેર આવે છે તો તે વડે પીપળામાં રહેલા ભુત, પીશાચ, પ્રેતાદીકના ડરવાથી નાશી જઈ આપ આપે છે અથવા પીતૃ નીમીતે જે કાંઈ, બ્રહ્મલોજન કરાવે તે પીતૃદેવને નહીં પુણતાં ઉપદેશ કારણથી નીબંધ જાય છે તેથી તે સદા નીર્ધન થઈ દરીદ્રી અવસ્થા લોગવે છે માટે ઘર આગળ પીપળો અથવા વડતું વૃક્ષ રાખવું નહીં તેમજ તેની નીચે દીવો રાખવો પણ અશુભ છે,

શિક્ષા ૬૮ મી—હે અરજીન ! જે મનુષ્ય દેહ અતી કઠીનતાથી પુર્વના પુન્યે પ્રાપ્ત થાય છે. તેથી આ અમુલ્ય દેહને ગળામાં ફાંસો નાંખવો અયોગ્ય છે કારણ કે પોતે હરેક માણસના માથાની ચોટલી પોતાના હાથમાં રાખી છે તેથી તે પોતાની ખુશી મુજબ દેહમાંથી જીવને ખેંચી લે છે પણ માણસથી જાણી શકાતું નથી કે આપણું મોત કયારે થશે. બાળ અવસ્થામાં તથા યુવાવસ્થામાં ઈશ્વર આરાધન વૃદ્ધ અવસ્થામાં કરીશું એમ માનવું એ ભુલ ભરેલું છે, માટે મનુષ્યને ઉચીત છે કે કામ, ક્રોધ, લોભ, મોહ, મદ, મત્સર વગેરે વગેરે દુર્ગુણ તણને ઈશ્વર જે આપેલું તેમાં સંતોષ માની હર્ષ શોક, હાની, લાભ સરખી જાણી સર્વ જીવને પુરુષબ્રહ્મ પરમેશ્વર સમાન જાણી સદા સન્નિયદાનંદ નાસાયણના ચરણબિંદમાં—મન લગાવી પ્રસન્નતાથી સ્મરણ

કરવું કેમકે અંતકાળે માતા પિતા-ભાઈ તથા સગાવહાલા કોઈ પણ સહાય કરતા નથી માત્ર પોતાના મુકર્મથી સહાયતા મળે છે.

શિક્ષા ૬૮ મી—હે અરબ્બુન ! જે મનુષ્ય પ્રતિદીન પિપજાને પાણી ન રહે અથવા પખવાડીએ મહાદેવનું મત પુજન કરે નહિ તો તે સદા નિરધનતાથી દુઃખી રહે અને તેનું જીવન શિયાળાના જેવું છે. આ સાંભળી અરબ્બુને પ્રશ્ન કર્યો કે હે વાસુદેવ ! જગતગુરુ ! જો કોઈ મનુષ્યથી નીત્ય નિયમ ન રહે તો તેણે શું કરવું ત્યારે શ્રીકૃષ્ણ ભગવાને કહ્યું કે શનીવારને દિવસે પિપજાના સુળમાં બ્રહ્મા, છાત્રમાં વિષ્ણુ, ઠાળીઓમાં મહાદેવ, પાંદડે પાંદડે તેત્રીસ કરોડ દેવતાનો વાસો રહે છે તેથી તે દિવસે પિપજાનું પુજન કરવું તે પુજનની વિધી કહું છું તે સાંભળ સમજાં તિથિ ( ગંગાજળ, સમુદ્રજળ, દહી, સાકર, મધ. ) સહીત પુજન કરી પ્રદક્ષિણા કરી, શક્તિ પ્રમાણે પિપજાના વૃક્ષ નીચે બ્રહ્મ સોજન કરાવી પોતે પણ કરે તો પુણ્યના પ્રતાપથી દેવતાઓના આશીર્વાદ પામી ધન સંતાનથી સુખ પામે અને અંતકાળે જમના દુતો તેનાથી ડરી નાસી જાય. આ રીતે પિપજાનું પુજન તિર્થસ્નાન યજ્ઞના ફળની બરાબરી કરનારું છે. હવે મહાદેવના પૂજનની વિધી આ પ્રમાણે કરવી મહામહિનાની કૃષ્ણ અતુર્દશીએ મહાદેવનું મત ધારણ કરી

શત્રોનું જાગરણ કરી ચાર વેદના મંત્રોથી તિથો (દુધ, સાકર, ઘી, ગંગાજળ, મધ આદિ) મહાદેવને સ્નાન કરાવી વીધીપુર્વક પુજન કરે તો એ થએલા પાપનો નાશ થઈ શિવ લોકમાં વાસ પામી મનકામના પુર્ણ થાય છે. કદાચ આ વ્રત પુરૂષ ન રાખી શકે તો તેની સ્ત્રી આવી રીતે વ્રત રાખે અને મહાદેવની પ્રિતિ સાથે પુજા કરે તો આ વ્રતનું ફળ બધા વ્રત કરતાં પરિપુર્ણ મળે. અર્જુન આવા શિક્ષારૂપ વચનો સાંભળી પ્રસન્નતાથી વિનયપુર્વક દંડવત કરી બોલ્યા કે હે દિનંદ્યાળ ! આપના મુખથી આવી શિક્ષા સાંભળી મારી બુદ્ધિ વૃદ્ધિ પામે છે. તે સાંભળી ક્રીભગવાને કહ્યું કે હે અરજુન ! આ પ્રમાણેની બોધરૂપી શિક્ષાઓ વિસ્તારીને જે તારી આગળ કહું છું તે તું ચીત્ત લગાડી સાંભળ.

[શિક્ષા ૭૦ મી—હે અરજુન ! જે કોઈ મનુષ્ય સ્નાન કરી ઉમરા અને મહુડાના ઝાડ નીચે જાય તો સ્નાનના ચોથા ભાગનું ફળ તે ઝાડને જાય છે. એ સાંભળી અરજુને તેનું કારણ પુછતાં શ્રીકૃષ્ણજીએ કહ્યું કે, જ્યારે નરસિંહ અવતારે પોતાના નખથી હિરણ્યાક્ષનું પેટ ફાડ્યું ત્યારે નરસિંહના નખમાં બળતરા થવા લાગી તેવામાં નરસિંહને ઉપલા એ વૃક્ષો નજરે પડ્યા. તેનાં પાંદડાં નખે લગાવાથી બળતરા મટી અને આરામ થયો ત્યારે નૃસિંહજીએ પ્રસન્ન થઈને પેલા એ વૃક્ષોને વરદાન આપ્યું કે જે કોઈ માણસ

સ્નાન કરીને તમારી નીચે આવશે તેના સ્નાનના ફળને ચોથો હીસ્સો તમને પ્રાપ્ત થશે એ સ્નાનથીને અરજીને પુછ્યું કે હે શ્રીકૃષ્ણ પરમાત્મા ! કેઈ માણસ ગદ્ગદતરી તે ઝાડ નીચે જાય તો તેમાંથી શી રીતે બચે. ત્યારે શ્રી કૃષ્ણજીએ કહ્યું કે તે ઝાડ નીચે જનાર માણસ ત્રણ વખત શ્રી નૃસિંહ અવતારનું નામ લે તો તેના સ્નાનનું ફળ વૃક્ષને નહિ જતાં પોતાને પ્રાપ્ત થાય.

શિક્ષા ૭૧ મી—હે અરજીન ! જે મનુષ્ય સ્નાન કર્યા પછી ખાટલા ઉપર એસે અથવા બહાર જમને લોકોને અડકે તો તેને ફરી નહાવું જોઈએ પણ સ્નાન કરી જમીને બહાર જાય તો તેને દોષ લાગતો નથી.

શિક્ષા ૭૨ મી—હે અરજીન ! જે મનુષ્ય આંખાનું ઝાડ કાપે તેને મહા દોષ છે અને જે આંખાના દશ ઝાડ કાપે તો એક બ્રહ્મ હત્યાના દોષની બરોબર છે આટલે કેઈ મનુષ્યે આંખાના ઝાડને કાપવું નહીં અને જે કેઈ ઝાડ રોપીને બાગ કરાવે અથવા જાતે કરે તો તેને યજ્ઞના ફળની બરોબર ફળની પ્રાપ્તિ થાય અને જે બાગ (વાડી) કરવાની શક્તિ ન હોય તો જલવાળા ઉત્તમ સ્થાન ઉપર પાંચ વ્રક્ષ રોપે તો તે વૃક્ષોની આશીષથી અંતકાળે મોક્ષ ગતીને પામે.

શીક્ષા ૭૩ મી—હે અરજીન ! જે મનુષ્ય પોતાને

બેર તુલસીનું ઝાઝ વાવે અને હમિયાં સ્નાન કરી તુલસીને જળ, ચંદન, અક્ષત, પુષ્પ, નેવેહ, ધુમ્મ, દીપ વીજેરથી પ્રતી-  
દીન પુજા કરે તો તેના બેર જમના ફૂતો નહીં નહીં આવતાં  
લક્ષ્મીજી પ્રસન્ન થઈ ઘરમાં વાસ કરી સુખમાં વૃદ્ધિ કરે  
છે તમજ અશ્વમેધ કર્યા જેટલું ફળ થાય છે અને જો હમિયાં  
તુલસીની ધૂળ કરવી અને નહીં તો અષાઢ આસો કારતક  
માસના દરેક દીવસે પુજા કરે તો તેનું ફળ યજ્ઞના ફળની  
બરાબર મળે તેમજ કોઈ માણસ આંખલીના ઝાઝ નીચે  
પ્રાદાણને જમાડે તો તેનું પુણ્ય યજ્ઞની બરાબરી કરનારું છે  
પણ સ્ત્રીવારે આંખલીના ઝાઝની પુજા કરવી તેના દોષ છે  
માટે તેમ ન કરવું.

શિક્ષા ૭૪ મી—હે અરજીન ! જે કોઈ પુરૂષ તીથી  
વાર નક્ષત્ર સમય વગર શ્રાદ્ધ કરે છે તે તેના પીતૃ-દેવ-  
તાઓને પહોંચતું નથી.

શિક્ષા ૭૫ મી—હે અરજીન ! જે મનુષ્યના ઘરમાં  
વાંજણી સ્ત્રી હોય તેનું જીવનું પશુસમાન છે. તેના હાથથી  
ખનાવેલી રસોઈ પણ જમવી અયોગ્ય છે. આ કારણથી  
તેના સુખમાં ફર્કાઈ પેદા થાય છે. એવું સાંભળી અરજીને  
પ્રશ્ન કર્યો કે સ્ત્રીના ઘરમાં અથવા સગાં વહાલાંમાં હોય  
અને તે સ્ત્રી સીવાય બીજું કોઈ રસોઈ કરનાર ન હોય  
તો કેમ કરવું તે કૃપા કરી આજ્ઞા કરો ત્યારે શ્રી કૃષ્ણ

ભગવાને કહ્યું કે લોજન કરવાને સમયે અનંત ભકતી પર-  
બ્રહ્મ કમળનયન ધરમ રક્ષકનું નામ લઈને પ્રાર્થના કરી  
કહેવું કે હે જગદીશ્વર અધમ ઉધારણ, ભયભંજન અધ-  
ભાચન તુંજ છે એવી રીતે આસે આસે નામ લઈને પૃથ્વી  
ઉપર જલની ધાર ઈઈ જયોતી રૂવરૂપનું ધ્યાન ધરી  
લોજન કરે તો તેને બાધ ન લાગતાં ધન સંતાનની  
પ્રાપ્તિ થાય છે.

શિક્ષા ૭૬ મી—હે અરબ્જુન ! જળ પીવા માટે  
કાંઈની પાસે માગણી કરી હોય અને જળથી ભરીને લોટો  
લાવે તો તે હાથોહાથ ન લેતાં જમીન ઉપર મુકાવી પછી  
પોતાને હાથે લઈને પીયે તો તેમાં દોષ નથી પણ હાથો-  
હાથ લઈને પીયે તેમાં દોષ છે.

શિક્ષા ૭૭ મી—હે અરબ્જુન ! જે મનુષ્ય લોજન  
કરેલાં એકાં વાસણો તરત સાફ ન કરતાં એમને એમ  
રાખી મુકે તો તે અન્નદેવતાના આપથી સદા દરીદ્રી રહી  
મહુ હેઃખ પામે છે.

શિક્ષા ૭૮ મી—હે અરબ્જુન ! જે મનુષ્ય પોતાનું  
આંગણું લીધી શુષીને સાફ ન રાખે તો તે મહાદેવજીના  
તથા પોતાના પિતૃ દેવતાના આપથી છટે મહીને નીરાધાર  
થઈ અતી દુઃખ પામે, અને આ વાત પણ ધ્યાનમાં રાખવી  
કે પીતાના પાપથી પુત્ર દરીદ્રી થાય છે અને સ્ત્રીના પાપથી



પુરૂષને મુક્તી મળતી નથી. કદી પોતાના પુણ્યના બળે કરી સ્વર્ગની પ્રાપ્તી થઈ હોય તો તે નાર થઈ જાય છે.

**શિક્ષા ૭૬ મી—**હે અરજીન ! જે મનુષ્ય નદી તટાવ વીગેરે છોડીને ઘરમાં ગરમ પાણીયે નહાય છે તેનું નહાવું અશુદ્ધ છે. આ સાંભળી અરજીને પ્રશ્ન કર્યો કે કોઈ ગામમાં નદી વીગેરે નહાવાના સ્થળો ન હોય તો તેનું કેમ કરવું ? તે કૃપા કરી આજ્ઞા કરો, ત્યારે શ્રી કૃષ્ણજીએ કહ્યું કે જે ગરમ પાણીમાં હાથ ઝોળ્યા સીવાય સ્નાન કરે તો ગંગા સ્નાન જેવું શુદ્ધ છે. હે અરજીન ! આવી આવી વાતોમાં બહુ ધ્યાન રાખવાની જરૂર છે પણ તે કોઈનાથી રાખી શકાતી નથી એજ મોટું આશ્ચર્ય છે. પરંતુ પરમાત્માની ભક્તી કરીને મુક્તી પામેલ જોવા બુદ્ધિમાન પુરૂષો તો અવશ્ય ધ્યાન લગાવે છે. આ સાંભળી અરજીને બહુ સોચ કરી શ્રી કૃષ્ણ ભગવાનના ચરણાર્પિતમાં શીથ નમાવી વીનતી કરી કે હે સચ્ચીદાનંદ વાસુદેવ ! આપે આ આજ્ઞાઓ કરી તેમાંથી કેટલીક બને છે અને કેટલીક નથી બનતી તો તેના દોષથી મુક્ત કેમ થવાય તે કૃપા કરી આજ્ઞા કરો ત્યારે શ્રી કૃષ્ણ ભગવાને અરજીનને બહુ સોચ કરતો જાણી દયાળુ પણે આજ્ઞા કરી કે—

( દુહો )

વીતેલ વાતનો સોચ ન કરતાં ધીરજ મનમાં ધાર.

ધ્યાન ધરે એટલાજ પર, મટે પાપ નિરધાર.

શિક્ષા ૮૦ મી—હે અરબ્બુન ! જે મનુષ્ય સ્નાન કરી લલાટમાં તીલક કરતો નથી તેનું સ્નાન અક્ષય જાય છે તેમજ તીલક કરવાથી યમના હુતો તીલક જોઈને ડરી જાય છે, અર્થાત ઝાંઝુ દુઃખ ન આપતાં લાજ આજરૂથી ધર્મ રાજની કચેરીમાં ખડા કરે છે.

શિક્ષા ૮૧ મી—હે અરબ્બુન ! મનુષ્ય કાયા કોઈ મોટા પુન્યના પ્રતાપે પ્રાપ્ત કદાચીત થાય છે તોપણ જીવને લોજનની પ્રાપ્તિ માટે અતી દુઃખ સોસતે પણ પ્રતીદીન પ્રાપ્તી થતી નથી તો પુરણમાસીને દીને તો અવશ્ય લોજન કરવું ઉચીત છે અને તેથી મોટું પુણ્ય થાય છે.

શિક્ષા ૮૨ મી—હે અરબ્બુન ! મનુષ્ય મસુર, ગાજર, લસણ અને કાંદા (ડુંગળી) આમાંની કોઈ પણ વસ્તુ ખાય છે, તો તેનો સ્વર્ગમાં વાસ થવો હુલ્લ છે કારણ કે ઉપલી ચીજોના ખી માણસનાં પેટમાં એકવીશ દીવસ સુધી રહે છે અને આ એકવીશ દીવસમાં માણસનું મૃત્યુ આવે તો તે નરકમાં જાય છે. આ સાંભળી અરબ્બુને પ્રશ્ન કર્યો કે હે ત્રીલોકીનાથ, જકત પાલન પ્રભુ કોઈ માણસે ઉપલી વસ્તુમાંથી એકઆદી વસ્તુ ખાધી હોય અને તરત માંદો પડતાં અંતકાળ પાસે આવે તો તેના દોષથી સુકત થવું તે કૃપા કરીને કહેા ત્યારે શ્રીકૃષ્ણે કહ્યું કે જો તે માણસ ગંગાજળનું પાન કરે તો તે દોષથી સુકત

ચાય છે અને આ કારણથી નરકે જતો અટકે છે મારે કોઈ માણસે ઉપલી વસ્તુમાંથી કોઈ પણ ભાણી જોઈને ખાવી નહિ.

શિક્ષા ૮૩ મી—હે અરજીન ! જે મનુષ્ય દિવસ અને રાત્રીએ પોતાના ઘરમાં ધીનો દીવો બળતો રાખે તો તેના ઉપર પિતૃદેવતા પ્રસન્ન થઈ દિનપ્રતિદિન આશીશ આપી ધન સંતાનમાં વૃદ્ધિ કરે, તેમજ આગળ ભવમાં તે મનુષ્ય પરમેશ્વરની અતિ કૃપાએ કરી ઘણું સુખ પામી અંતકાળે મોક્ષપદને પામશે અને સુખ ભોગવશે.

શિક્ષા ૮૪ મી—હે અરજીન ! જે માણસ લોજન કરતાં પડી રહેલી જીભ (જમતાં પડી રહેલું લોજન) તેનું બીજી વખત લોજન કરે અગર તે બીજા કોઈને લોજન કરાવે તો આ મહા દોષથી નિશ્ચય દરિદ્રિ અવસ્થાને પામે.

શિક્ષા ૮૫ મી—હે અરજીન ! મનુષ્ય રાત્રીએ અંધારામાં લોજન કરે અથવા કરતી વખત દીવો ખુઝાઈ બંધ તોપણ જમવું ચાહુ રાખે તો આ દોષના કારણથી ધન સંતાનનું સુખ નહિ પામતાં દુઃખી રહે. અંધારે જમવું તે પ્રેતની સાથે જમ્યા બરાબર છે.

શિક્ષા ૮૬ મી—હે અરજીન ! જે મનુષ્ય પોતાને માથે સુકવાની બાંધેલી પાલડી બીજને માથે સુકવા આપે તો તેનો બહુ દોષ છે કારણ કે પાલડી આપનારની ખુશ્મિ-

માં ઘટાડો થાય છે અને પાઘડી લેનારની બુદ્ધિમાં વધારો થાય છે.

શિક્ષા ૮૭ મી—હે અરજીન! જે મનુષ્ય દક્ષિણ દીશા સામું મોઢું રાખી સુવે છે તેને તેમ સુવામાં બણે દોષ છે.

શિક્ષા ૮૮ મી—હે અરજીન! ચાર વરસની છોકરી તે પારવતી સમાન અને છ વરસની તો કન્યા કહેવાય છે તેવે વળતે જે વીવાહ કરે તો મોટા યજ્ઞ સમાન ફળ પ્રાપ્ત થાય છે. જેઓ બાર વર્ષની કન્યા વયે પહોંચ્યા છતાં લગ્ન કરતાં નથી તો તેને મોટો દોષ લાગે છે મોટે કન્યાને બાર વરસની અંદર પરણાવવી.

શિક્ષા ૮૯ મી—હે અરજીન! જે માણસ માથે પાઘડી અને કમરમાં ઘોતીયું પહેરીને કચ્છો વાળે તો આ ભવમાં જેટલું પુણ્યદાન કર્યું હોય તેનું ફળ મળતું નથી અને તેના પાપે કરી અંતકાળ વળતે નરકમાં જાય છે તેમજ તેના પીતૃ દેવતા જેઓ સ્વર્ગમાં જાય છે ત્યાં નહીં રહેતાં નરકમાં વાસ કરે છે કારણ કે તેના પગ પૃથ્વીપર મુકવા તે ગાયના શરીર ઉપર મુકવા બરોબર છે,

શિક્ષા ૯૦ મી—હે અરજીન! જે મનુષ્ય રાત્રીનું વાસી રહેલું જળ જે ધીજે દીવસે શ્રાધ્ધ કે તરપણના ઉપયોગમાં દીધે તો તે લોહીમાં તરપણ કયાં બરોબર વાસી

જળે તરપણુ કર્યાથી માણસ ઘેર નરકમાં જઈ લોહીના કુંડમાં વાસ કરે છે માટે જળથી તરપણુ કાઢીએ કરવું નહીં.

શિક્ષા ૯૧ મી—હે અરણ્યન ! મનુષ્યોએ પોતાના હાથ કાન તથા ગળામાં સોનું પહેરવું એ મહા પવીત્ર છે કારણ કે જે જળ સોનાથી બીને આપણા શરીર ઉપર પડે છે તે જળને ગંગા નહીના જળ સમાન બાણવું.

શિક્ષા ૯૨ મી—હે અરણ્યન ! જે મનુષ્ય ગંગા આદી તીર્થોમાં નહાયા પહેલાં પોતાનું ઘેતીયું ધુવે તો તેને દોષ લાગે છે.

શિક્ષા ૯૩ મી—હે અરણ્યન ! જે મનુષ્ય તીર્થ કરવા જાય તેણે પહેલાં સ્નાન કરીને તરપણુ કરતી વખતે જો કાળક્ષેમનો વિચાર મનમાં આણે તો તરપણુ કર્યાનું ફળ પ્રાપ્ત થાય છે અને પીતૃ દેવતાને તરપણુ પહોંચે છે.

શિક્ષા ૯૪ મી—હે અરણ્યન ! તીરથ કાંઠે જઈ જે માણસ બીમારીથી મૃત્યુ પામે તો તેને અર્ધ ખાળી (દહન કરી) ક્ષેત્રમાં તીરથ વારી નદીમાં ફેંકા દીધે તો આ દોષથી અંતકાળ વખતે નરકનો અધીકારી થાય અને જો તેવા શબને ખરોખર દહન કરી (શુદ્ધ કરી) ને તેની રાખ ઉપર સાત દીવસ સુધી ખરાખર બંદોબસ્ત રાખે ગાય શીવાય કુતરાં બીલાડાં ગધેડાં આદી ચાર પગાળાં પશુ તેમજ સ્ત્રીનો પકછાયો પાડવા નહીં દીધે અને આઠમે દીવસે સ્નાન કરી

તે રાખને ક્ષેત્ર નદીમાં)) પધરાવી અને ક્ષેત્રથી માટીથી સખને બાળેલી જગો લીધી સાફ કરે તો જગતના બધા તીરથો કર્યાનું પ્રજા તથા મોટા મોટા યજ્ઞ કર્યાનું ફળ પ્રાપ્ત થાય અને મરનાર વૈકુંઠવાસ પામે અને બાળતાર તથા તેની કીચા કરનારને હંમેશાં આશીષ આપે.

શિક્ષા ૯૫ મી—હે અરબ્જુન ! સૂર્યના પ્રકાશ (તડકા) હોય અને તેવામાં વરસાદ વરસતો હોય તેમાં જે કોઈ માણસ નહાય તો તેને ગંગાસ્નાન કર્યા બરાબરનું ફળ મળે છે.

શિક્ષા ૯૬ મી—હે અરબ્જુન ! જે મનુષ્ય સૂર્ય અસ્ત વખત અન્નજળ લે અથવા દોશાએ જાય તો તેને મહા દોષ લાગે છે કારણ કે તે વખતે સૂર્ય અને દૈત્યને યુદ્ધ થાય છે વાસ્તે સૂર્યાસ્ત વખતે માણસોએ ઇશ્વરના ધ્યાન સિવાય બીજું કામ કરવું નહિ અને જે વખત સૂર્યને જળ અર્પણ કરે તે સૂર્યનારાયણના આશીર્વાચનથી હંમેશાં સુખ પામે અને જે માણસ આ વખતે બરાબર કામ કરે તે ઘણા ગર્વ સુધી દુઃખી થઈ દરિદ્રિ રહે. વળી આપણે બ્રહ્મવું જોઈએ કે સૂર્ય આથમ્યા પહેલા ચાર ઘડી અને અસ્ત થયા પછી રાત્રીની ચાર ઘડી સવારમાં સૂર્ય ઉદય પહેલાં ચાર ઘડી અને ઉદય થયા પછીની ચાર ઘડી દીન ગર્યા પછી જે માણસ બીજાનામાં સુખ રહે તો તેને

સુર્યના શ્રાપે કરી મહા દોષ લાગે છે અને જે માણસ આ બે વખતે પરમ દયાળુ પરમેશ્વરના ધ્યાનમાં સ્થિર મન લગાડી વેદ, પુરાણ આદિનો પાઠ કરે તો સર્વ કરેલાં પાપોથી મુક્તિ પામી અંતે વૈકુંઠમાં વાસ પામે અને આ ભવમાં લક્ષ્મી તથા સંતાનનું ઘણું સુખ લોગવે.

શિક્ષા ૯૭ મી—હે અરજીન ! જે માણસ પાત્ર વિના એક હાથમાં રોટલી રાખી બીજે હાથે ખાય તો તે થોડા વખતમાં દરિદ્રી થાય છે.

શિક્ષા ૯૮ મી—હે અરજીન ! જે માણસ બીજાના ધન, સંતાન, આબરૂમાં જોર જીલમથી વિદ્ધ કરે તે આ લોકમાં નિર્ધન અને અંતકાળ પછી નરકનો અધિકારી થાય અને આવતા જન્મમાં સંતાન વિનાનો રહે.

શિક્ષા ૯૯ મી—હે અરજીન ! જે પુરૂષને પુત્ર નથી તે સંસારમાં પરમાત્માથી પણ સન્માન પામતા નથી અને અંતકાળે નરકનો અધિકારી બીજા જન્મમાં પુત્ર વિનાનો રહે છે.

શીક્ષા ૧૦૦ મી—હે અરજીન ! જે સ્ત્રી ખાળકને જન્મ આપે છે તે દિવસથી ૪૫ દિવસ સુધી તે સ્ત્રીના હાથનું જળ તથા અન્ન ખાય તો આ દોષથી પિતૃઓ સ્વર્ગમાં હોય તે નરકમાં જઈ વાસ કરે. આ સાંભળી અરજીને પ્રશ્ન કર્યો કે હે દીનદયાળ ! જે મનુષ્યના કુટું-

અમાં તે સ્ત્રી સિવાય બીજું કોઈપણ માણસ ન હોય અને નિર્ધન હોય તો તેણે શું કરવું ત્યારે શ્રી કૃષ્ણ ભગવાને કહ્યું કે વધુમાં વધુ ૨૩ દીન અને ઓછામાં ઓછું ૧૩ મે દીવસે જો સ્ત્રી ગંગાજળનું સ્નાન કરી પોતાના ગળ પ્રમાણે પુણ્યદાન કરે છે તેના હાથનું લોચન આવડે દોષ નથી. આ સાંભળી અરજીને શ્રી કૃષ્ણ ભગવાનને હાથ જોડી વિનંતી કરી કે હે ત્રિલોકના નાથ અધમ ઓધારણ ! આ આજ્ઞા સાંભળી જેમ દીવે અંધારામાં ઉજાશ આપે છે તેમ મારા મનમાં જ્ઞાનરૂપી દીવાથી અજવાળું થયું છે, વાસ્તે કૃપા કરી બીજી પણ આજ્ઞા કરે ત્યારે શ્રી કૃષ્ણજીએ કહ્યું કે તું મારા પરમભક્ત છે તેથી હું તને જે દેવતાઓ પણ જાણુતા નથી તેવી આજ્ઞા કરું છું.

શિક્ષા ૧૦૧ મી—હે અરજીન ! જે માણસ પોતાના મનને પ્રસન્ન રાખી પુન્યદાન કરે છે તેને ઘણું પ્રજા મળે છે અને જે કોઈ લાવીને અથવા મન ઉદાસ રાખીને પુણ્ય દાન કરે અને લેનારના મનને બહુ બળાપો કરાવે તેનું પુણ્યદાન નિષ્ફળ થાય અને મહા પાતકી થાય છે,

શિક્ષા ૧૦૨ મી—હે અરજીન ! જે જે માણસ પોતાના દીકરાના બીજાના ખોળે સોપે તો તે દીકરાના હાથનું જળ ખોળે સોંપનાર બાપને પહોંચતું નથી કદાચિત આપેલા છોકરાને પાછો લે તો તે છોકરા જીવાન થઈને



મરી જાય છે અને તે ન મરે તો ખીજે પુત્ર મરી જાય છે. અને આગલા જન્મમાં ધન સંતાનનું સુખ નહિં પામતાં નરકમાં જઈ વાસ કરે છે. આ સાક્ષીને અરજીને પ્રશ્ન કર્યો કે હે સચ્ચિદાનંદ પ્રભુ ! કેઈ માણસ આપેલ પુત્રને અજ્ઞાનથી પાછો લે તો તે પાપથી કેવી રીતે છુટે ! ત્યારે શ્રી કૃષ્ણે કહ્યું કે હે અરજીન ! તે માણસ પોતાની સ્ત્રી તથા તે પુત્ર સાથે જંગા આદિ તીર્થોમાં સ્નાન કરી પીળી, લાલ, ઘોળી, કાળી, અને મધુરી એ પાંચ રંગવાળી પાંચ ગાય દુધ આપતી હોય તેવી, તેની અરીયો તથા શિંગડાંને સોનું મઢાવી પાંચ બ્રાહ્મણોને પાંચ ગાયોનું દાન કરે અને પરિશ્રમ પરમેશ્વર પાસે આ કરેલા પાપની માફી માગે તો આવા પાપથી છુટી પાછા લીધેલા લીકરાના હાથનું તર્પણ પહોંચે છે.

શિક્ષા ૧૦૩ મી—હે અરજીન ! જે માણસ સંગ્રામમાં યુદ્ધ કરતી વખતે પોતાની પાસે રહેલ ધન અને ગજના અહંકારના શબ્દો બોલી અને પોતાના વેરીને જુરા વચ્ચેના ગાળો કહી સંતાપે તો આ પાપે કરી સંગ્રામમાં હાર પામી નિષ્કુળ થઈ નાશી જઈ નુકશાન ભોગવવું પડે છે.

શિક્ષા ૧૦૪ મી—હે અરજીન ! યુદ્ધ કરતાં શત્રુ શરણે આવે અથવા ગજહિણ થઈ ઉઠી જાય તો તેને મારવો ઉચિત નથી. તે છતાં જો તે તેને મારે અથવા ઘાયલ

કરે તો તે પાપથી તેને પુનઃ યુવાવસ્થામાં મરી જાય અથવા આગલા જન્મમાં તેની સ્ત્રી વાંઝણી રહે.

શિક્ષા ૧૦૫ મી—હે અરજુન ! જે માણસ કાગળ અથવા લાકડા પર મનુષ્ય આદિ જનાવરોના ચિત્રો બતાવે તો તે દોષને માટે આ જન્મમાં અથવા આગલા જન્મમાં ધન તથા સંતાનનું સુખ નહીં પામતાં આંખે આંધળો થયા કારણ કે તે ચિત્ર નિર્જીવ છે પરંતુ ભગવાન આદિ દેવતાના ચિત્રોની પ્રતિષ્ઠા કરવાથી સંતાનનું સુખ મળે છે.

શિક્ષા ૧૦૬ મી—હે અરજુન ! જે મનુષ્યના મોઢામાંથી બોલતાં બોલતાં થુંક બહાર આવી બીજા માણસના શરીર ઉપર પડે તો તેના દોષને લીધે આવતા જન્મમાં દુકકરને પેટ અવતાર લઈ અંતકાળે નરકમાં જઈ વાસ કરે છે.

શિક્ષા ૧૦૭ મી—હે અરજુન ! જે માણસ પોતાના ધણીનો દુકમ નહીં માનતાં ઉન્મત થઈ જ્યાં ત્યાં વચ્ચર કાઢે ઉલો રહે અને સ્વામી શું કહે છે તે બરાબર ધ્યાનમાં નહિ લે તો તેને હંમેશાં દુઃખની પ્રાપ્તિ થાય અને નરકમાં, જઈને વાસ કરે. કારણ કે સ્વામીનો દુકમ ન માનવો એ સર્વથી મોટું પાપ છે, આ સાંભળીને અરજુને પુછ્યું કે હે જીવનનાથ, જગતખંધુ ? કેાઈ વખત સ્વામી સેવકથી થઈ શકે એવું કામ કરમાવે તો તેમાંથી કેવી રીતે છુટો થાય ત્યારે શ્રીકૃષ્ણે કહ્યું કે જે સેવકને

કઠણ ચાકરી બની ના થકે એવી હોય તો એવકે જે દીવ-  
સથી સ્વામીની આજ્ઞા લોપી હોય લેટલા દિવસનો પગાર  
નહિ લેવો. આ સાંભળી અરજીને પ્રશ્ન કર્યો કે હે જગદિ-  
શ્વર ! જે કોઈ દિવસે સેવક સ્વામિની ચાકરી કરવામાં ભુલ  
કરે અને નિર્ધન અવસ્થાને લીધે પગાર પાછો આપવાની  
શક્તિ ન હોય તો કેવી રીતે આ પાપથી છુટે ! ત્યારે શ્રી  
કૃષ્ણજીએ કહ્યું કે જે પગાર તેને મળતો હોય તેનો થોથો  
હીરસો પુણ્યદાનમાં વાપરે અને પરમ દયાળુ પરમેશ્વરની  
પાસે માફી માગે તો આવા પાપથી છુટી અતે સુખી થઈ  
વૃધ્ધિ પામે.

શિક્ષા ૧૦૮ મી—હે અરજીન ! જે માણસ ધર્મ-  
શાળા, હવેલી વગેરે જગ્યાઓ બંધાતી હોય અને તે પુરું  
થયું ન હોય તેની અંદર બેસીને ભોજન કરે તો તેને દોષ  
લાગે છે પરંતુ જ્યારે મુકામ બરોબર તૈયાર થાય ત્યારે  
પોતાની સ્ત્રી સહિત પ્રવિષ્ઠા કરી પ્રતિક્રમાં કરે અને બ્રાહ્મ-  
ણને મીઠાં ભોજન જમાડી ગૌ આદિ દાન કરી પોતાના  
કુટુંબ સહિત ત્યાં ભોજન કરે તો આ અશ્વમેધ યજ્ઞ કર્યાના  
ફળની બરોબર કરનારું ફળ પ્રાપ્ત થાય. અતે આવાં કામો  
કર્યાથી ધનસંપત્તિ વગેરેનું સુખ લોગવે.

શિક્ષા ૧૦૯ મી—હે અરજીન ! જે મનુષ્ય તીર્થ-  
સ્નાન તથા દર્શન યાત્રા કરવા જતાં રસ્તામાં કોઈની મિ-

જખાની (પુરીનું જમણું) જમવા રોકાય તો એ દોષથી આ જાતનું ફળ નિષ્ફળ થઈ જેણે આપણને મિજબાની આપી હોય તેને પ્રાપ્ત થાય છે, ત્યારે અરજીને પ્રશ્ન કયો કે હે ભગવંત બકતવત્સલ! સ્નામાં બાઈ અથવા અંગના સગા તથા મિત્રની મિજબાની હોય ત્યાં રોકાયા વિના ન ચાલે તેવું હોય ત્યારે શું કરવું ત્યારે શ્રી કૃષ્ણે કહ્યું કે જતી વેળા ન રોકતાં, આવતી વખતે મિજબાની લેવા રોકાય તેનો દોષ નથી. વળી તીર્થ તથા દેવસ્થાનની જગામાં બાઈ અથવા મિત્ર મિજબાની આપ્યા વિના ન જવા દે તો સ્નાન યાત્રાથી પરવારી ચાલતી વેળા તિર્થસ્નાનની સાત વાર પ્રવક્ષિણા કરી ચાલતી વખત મિજબાની લે અને પોતે તે મીજબાની નામે જમે તેથી વીસ ઘણું પ્રાપ્તજીને જમાડે તો તેનો દોષ નહિ લાગતાં સ્નાનયાત્રામાં તથા તિર્થયાત્રા સફળ થાય.

શિક્ષા ૧૧૦ મી—હે અરજીન! જે માણસ પક્ષિના નાના બચ્ચાં તથા ઈંડાને અડે તથા બહાર નાંખી દે તો આ પાપના દોષથી સદા દરિદ્રી રહી પોતાના જીવાત પુત્ર ગુમાવે એટલુંજ નહિ પણ અંત સમયે નરકનો અધિકારી એક આવતા જન્મમાં સંતાનનું સુખ નહિ પામતાં દુઃખી રહે કારણ કે પક્ષી પોતાના બચ્ચાંને અડકતાં જીવે તો તે બીને ઉડી જાય છે અને પક્ષી પોતાના બચ્ચાનું તે પક્ષી પાલન કરતું નથી તેથી તે જીવ અને તરસથી મરી જાય

છે અથવા તરફડીયાં મારી નીચે પડે તો ખિલાકાં કુતરાં  
વગેરે જનાવરો તેને મારી ખાઈ જાય છે માટે આ દોષ  
તે માણસને માથે પડે છે.

**શિક્ષા ૧૧૧ મી** —હે અરજીન! માણસોએ જાયને  
હોતી વખતે તેના વાળ દુધમાં ન પડે એવી કાળજી રાખવી.  
કેમકે જાયના વાળ તુટવાથી આપણને દોષ લાગે છે. જો  
કેઈ માણસ દુધને ગાળ્યા વિના ઉતું કરી પીએ તો તે  
માણસ દરિદ્રી થાય છે. આ પાપને સર્વથી મોટું ગણેલું છે  
માટે માણસોએ દૂધને ગાળી ઉતું કરી પીવું.

**શિક્ષા ૧૧૨ મી**—હે અરજીન! જે પુરુષ અથવા  
સ્ત્રી છોકરાં રડતાં મુકી કુકર્મ કરવાને જાય અથવા છોકરાંને  
મારે તો બાળકના નિસાસાથી તે માણસ નરકમાં જાય  
છે અને સંસારમાં દુઃખી થઈ પુત્ર વિનાનો રહે અને  
તેને પુત્ર થાય તો તે જીવાન થઈ મૃત્યુ પામે અથવા તો  
તેના પિતૃદેવ સ્વર્ગમાં વસતા હોય તે નરકમાં જઈ વાસ કરે.

**શિક્ષા ૧૧૩ મી**—હે અરજીન! મનુષ્ય સવારમાં  
પોતાનું મોઢું ધોયા વીના દુધ આદી કોઈ પણ ચીજ  
ખાય તો તે આ જન્મમાં સુખ ન પામનાં દુઃખ લોખંડે.

**શિક્ષા ૧૧૪ મી**—હે અરજીન! જે માણસ વૃક્ષ  
ઉપરથી કાચાં ફળ તોડે છે, તે મહા દોષવાળો કહેવાય છે  
જે આપણને ફળની અગત્ય હોય તો વૃક્ષ ઉપર ફળ ખરા-  
અર પાક ઉપર આવેથી તોડી ઉપયોગમાં લેવું.

શિક્ષા ૧૧૫ મી—હે અરજુન ! જે માણસ પોતાના ચાકરનો પગાર અને પોતાનું ધન હુમાવે તો તે આલોકમાં જન્મભર દુઃખી થઈ પુત્ર વિવાનો રહે અને પરલોકમાં સન-માન પામ્યા વીના નરકમાં જઈ નિવાસ કરે અને જે તેના પીતૃદેવતાઓ સ્વર્ગમાં વાસ કરતા હોય તે નરકમાં જઈ વાસ કરે.

શિક્ષા ૧૧૬ મી—હે અરજુન ! જે મનુષ્ય દાનમાં આપવાની ચીજને પાત્રમાં મૂકી તેજ પાત્ર હાથમાં લઈ સંકલપ કરતી વખતે જે બ્રાહ્મણ સ્વસ્તી એવો ઉચ્ચાર મુખમાંથી બોલી દે તો તે પાત્ર તથા હાથ પણ સંકલપમાં આવી ગયા માટે તે પણ આપી દેવું જોઈએ પરંતુ શરીર-માંથી હાથ છુટો કરીને અપાય નહીં માટે હાથને બદલે સોનું રૂપું તથા તાંબું જે પોતાની શક્તિ પ્રમાણે તે ત્રણે ધાતુમાંથી ગમે તે ધાતુનો હાથ બનાવી બ્રાહ્મણને આપે નહીં ત્યાં સુધી તે હાથથી બ્રહ્મલોજન વગેરે સુકર્મ કામો કરવામાં આવે તેનું પ્રજ્ઞ મળે નહીં, અરજુને પ્રશ્ન કર્યો કે હે જહુનાથ ? તે માણસને ત્રણે ધાતુમાંથી એક ધાતુનો હાથ બનાવી બ્રાહ્મણને આપવાની શક્તિ ન હોય તો તે કેવે પ્રકારે દોષથી મુક્ત થાય. ત્યારે શ્રી કૃષ્ણે કહ્યું કે બ્રાહ્મણને મન માનતી ચાદર ‘કપડુ, શ્રદ્ધાથી આપે તો તે દોષને નીવારણ થાય પણ તે ચાદર અસલ વિદવાન

આજ્ઞાણને આપે તોજ આ દોષથી છુટો થાય. નહિ તો તે દોષ માથે ચઢેલો રહે.

શિક્ષા ૧૧૭ મી—હે અરણુન ! જે મનુષ્યની પર-  
ણેલી સ્ત્રી બાળ ગોપાળ મુકીને મરણ પામે તે મનુષ્યે  
ખીજવાર લગ્ન કરવું વાજખી નથી કેમકે તે સ્ત્રી બાલ ગોપાલ  
ઉપર સ્નેહ રાખી શક્તિ નથી તેથી તે દોષથી સ્ત્રી પુરુષને  
નીચ યોનીમાં જન્મ લેવો પડે છે.

શિક્ષા ૧૧૮ મી—હે અરણુન ! જે પુરુષ અથવા સ્ત્રી  
નરકમાં જાય લોગવે નહિ તેમજ તેને કોઈ સાથે હેત  
પ્રીત ટકે નહીં અને અંતકાળ વખતે નરકમાં જઈ અનેક  
તરેહનો કસ્ટ લોગવે માટે આવી તું જીલ કોઈ દીવસ  
કરતો નહીં.

શિક્ષા ૧૧૯ મી—હે અરણુન ! જે મનુષ્ય ભાટ  
ખાંડ અને બલાટ આ ત્રણ જાતમાંથી કોઈ પણ માણસને  
ઘોડો અથવા બીજું કંઈ આપે તો ભાટને આપનારની  
પુંકે અવશ્યજી ભરેલી નકલો અથવા તેની ખુરાઈ ગાય અને  
ઘોડે શુભ ગાય. ઉપલી જાતો લાજ કાજ ગ્રહ ખુશ્તિ વિચાર  
એટલા વાનાથી રહીત કહેવાય છે તેથી કોઈ ઘાતાર પુરુષ  
પૈસા આપે તો પછી આગલા જન્મમાં આપનાર માણસ  
ભાટ વગેરેને ઘેર જન્મ લે અને તે અંતકાળે ઘેર નરકમાં  
જઈ વાસ કરે આ સાંભળી અરણુને એ હાથ જોડી પોતાને  
માથે બીંતેલી વાતનો અપસોસ કરી વીનતી કરી ત્યારે

ઘનશ્યામ શ્રી કૃષ્ણજીએ કહ્યું કે તારે ગયેલી વાતનો શોચ ન કરવો અને હવે પછી આ મારી શિક્ષા ધ્યાનમાં લઈ વર્તજો અને જો કોઈ માણસ શિક્ષા પ્રમાણે વર્તશે તેનું સદા મહું થશે.

શિક્ષા ૧૨૦ મી—હે અરજીન ! જે માણસ દિશાએ અથવા પીશાબ કરી આવીને પુણ્ય અર્થે દાન કરે તેનું ફળ તેને પ્રાપ્ત નહી થતા તેનો નિવાસ નરકમાં થાય.

શિક્ષા ૧૨૧ મી—હે અરજીન ! જે મનુષ્ય ચોથે દીવસે આંગળાંના નખ નહી ઉતરાવતાં આળસથી રાખે અને સાતમે દીવસે હજામત ન કરાવે તો જેટલું પુણ્યદાન કરે તેનું ફળ મળે નહી.

શિક્ષા ૧૨૨ મી—હે અરજીન ! જે માણસ ચલિત-શને મંગળવારે અથવા અમાસને રવિવારે જન્મ થયો સોય તે તીર્થી અથવા તે વારે જો તે પોતાના નખ ઉતરાવે તો તે મહા પાતકી થાય અને દેવતાઓના આપથી સદા દુઃખી રહે. ઉપરની તીર્થી વારના દેવતાઓ જીદા જીદા છે માટે તેઓની તે દીવસે પુજા કરે તો આ સંસારમાં પરમ સુખની પ્રાપ્તિ મળે અને અંતકાળ સમયે વૈકુંઠમાં જઈ વાસ કરે.

શિક્ષા ૧૨૩ મી—હે અરજીન ! મહાપ્રય આજની કરેલી રોટલી ખીજે દીવસે જમવાના ઉપયોગમાં લીધે તો



તે માણસ સદા રાજવાળો રહે અને પોતાના પુત્ર પરિવારથી દુઃખ પામી અંતે નરકમાં વાસ કરે કેમકે ટાડું ખાવાથી અન્નદેવ શ્રાપ આપે છે તેથી આ સંસારમાં સુખ નહીં જોગવતાં અનેક જાતની શરીર વ્યાધીઓ થઈ આવી બુદ્ધિમાં ઘટાડો તથા આજસ નીંદ્રાનો વધારો થાય છે, માટે દોષપણ માણસોએ ટાડું ન ખાતાં તાણુ હમેશ ઉપયોગમાં લેવાથી ફાયદો છે પણ મીઠાઈ અથવા પકવાન ખાય તો તેનો દોષ લાગતો નથી.

શિક્ષા ૧૨૪ મી—હે અરજુન ! જે મહાત્મ્ય પોતાની જીવામાં હશમળો તથા નીરલોભી રહે, બીજું આકરના નતે દુઃખી ના કરે, ત્રીજું કોઈના ઉપર ક્રોધ ન કરે તે મહાત્માના નિશ્ચય પરલોકમાં સુખ પામી અને વૈકુંઠમાં અર્ધ વાસ કરે.

શિક્ષા ૧૨૫ મી—હે અરજુન ! સરણે આવેલા શત્રુને ક્ષમવડે નહિ હણતાં ઉપકાર વડેજ હણવામાં જે મોટાઈ જાને તેને ધન્ય ગણાય છે. કદાચિત અજ્ઞાન પુરુષ સ્વ વડે હણે છે તે હણનારો સદગતી પામે છે હણનારની જતી થતી નથી.

શિક્ષા ૧૨૬ મી—હે અરજુન ! જે મહાત્મ્ય એક જ બીજા જગ્યાએ રહેવા જાય છે અને તે ખાલી ખરાબ હાલત એટલે આશ્ચર્ય કયાં વગર રાખી જગ્યાને તે જગ્યાના શ્રાપથી સંતાનનો નાશ થાય છે તેમાં જાય તો

કાંઈ સંદેહ સમજવો નહિ માટે મનુષ્યને અવશ્ય જાણવું જોઈએ કે નવાને દેખીને જીનાને ભુલવું નહીં.

શિક્ષા ૧૨૭ મી—હે અરજીન ! જે મનુષ્ય બીજાને આસ્તા ઉપર આધાર રાખી રહે તેને મોટો દરીદ્રી જાણવું કેમકે આપ સમાન જાળ નહીં અને એવ સમાન જાળ નહીં માટે મનુષ્યને ઉચીત છે કે અહોનીશ પરમાત્માન ધ્યાનમાં મગ્ન રહી પોતે પુરુષાતનથી જે કાંઈ બને તે કરવું કેમકે એવો જોકે પદાર્થ નથી કે તે મનુષ્યથી બન શકે નહિ પરંતુ કીયાહીણ અજ્ઞાન આજીવોથી બને નહીં તેને અવતારે પણ સમાન સમાજવો.

શિક્ષા ૧૨૮ મી—હે અરજીન ! મોટામાં મોટું તીર્થ માળાપની સેવા છે પણ શક્તિ હોય તો બીજા જે કંઈ તીર્થો છે તેમાંથી જે કાંઈ બને તે કરવું પણ જો સંધ્ય ના હોય તો ઘેર રહી માળાપની સેવા શુદ્ધ અંતઃકરણ કરે તો તે બધાં તીર્થો કરતાં શ્રેષ્ઠ છે.

શિક્ષા ૧૨૯ મી—હે અરજીન ! મનુષ્ય પોતાને નિ આવેલા પ્રાણજીને બેસવાને આસન આપે નહીં તો તે ઘરઘણીની સંપત્તીનો નાશ થઈ દરીદ્રી બને છે કેમકે પ્રાણ જોની શુદ્ધાએ દરીદ્રનો વાસો હોય છે અને તેથી આસન આપતાં ખાલી જમીન પર ઘરમાં બેસાડે તો તે દરીદ્ર ઘરમાં રહે છે પણ જો આસન આપ્યું હોય તો પ્રાણજીની શુદ્ધાએ રહે છે.

સમાપ્ત.

